

Häzirki döwurde haş giňden ýáýran aragatnaşyk ulgamlarynyň biri Internetdir. Internetiň ilkinji görnüşleri ABŞ-da döredildi. 1957-nji ýylda SSSR-de Ýeriň ilkinji emeli hemrasy uçurylandan soň ABŞ-nyň hökümeti maglumatlary ygtybarly geçirirmek ulgamyny döretmek meselesini önde goýdy. Amerikanyň birnäçe uly uniwersitetlerine şeýle ulgamy döretmek tabşyryldy. Taslamada kompýuter toruny ARPANET(Advanced Research Projects Agency Network) diýip atlandyrtdylar. 1969-njy ýylyň ahyrlarynda ARPANET toruna dört sany harby ylmy-barlag institutlarynyň we ýokary okuň mekdepleriniň kompýuterleri birikdirildi.

1969-njy ýylyň 29-njy oktýabrynda biri-birinden 640 km aralykda ýerleşen - Los-Anželesiň Kaliforniya uniwersiteti bilen Stendford ylmy-barlag institutynyň arasynda - ilkinji aragatnaşyk seansy geçirildi. Ilkibaşda diňe üç «LOG» simwoly geçirildi. «LOG» simwoly LOGON(ulgama giriş komandası) sözi bolmaly. Şol gün Internet torunyň dörän günü hasaplanýar.

1971-nji ýylda tor boýunça elektron poçtany ibermek üçin ilkinji programma işlenip düzüldi. 1973-nji ýylda transatlantik telefon kabeliniň kömegini bilen tura ilkinji daşary ýurt guramalary (Beýik Britaniya, Norvegiya) birikdirildi. Şu pursat-dan başlap tor Halkara derejesine eýe boldy.

XX asyryň 70-nji ýyllarynda toruň esasy maksady elektron poçtasyny geçirirmek boldy. Şol bir wagtda dürli bildirişler tagtasy we täzelikler topary döräp başlaýar. Emma beýleki standartlarda gurnalan torlar bilen özara täsirlerde uly kynçylyklar döredi. Maglumatlary geçirimegiň dürli beýanlarynyň güýcli ösmegi, şeýle hem olaryň 1982-1983-nji ýyllarda standartlaşdyrylmagy netijesinde 1983-nji ýylda olary birleşdirýän «umumy»TSP/IP(Transmission Sontrol Protokol/ internet Pro-tokol) beýany (Ulgam maglumatlaryny beýan etmegiň, ony geçirimegiň usullarynyň we gaýtadan işlemegiň standarty) döredi. XX asyryň 80-90-njy ýyllarynda dürli döwletlerde köpsanly pudagara, sebitara, milli global kompýuter ulgamlary döredilýär. Olaryň Halkara Internet ulgamyna birleşmegi TSP/IP umumy beýanynyň esasynda bolup geçdi. Bu geçiş 1983-nji ýylyň 1-nji ýanwarynda amala aşyryldy. Şol ýyl ARPANET tory «Internet» diýlip atlandyrlydy.

1984-nji ýylda domen atlaryň ulgamy(iňlis sözi Domain Name System, DNS)işlenip düzüldi.

Şol ýyl ARPANET-iň güýcli garşıdaşy - uniwersitetara NSFNet tory (iňlisce National Science Foundation Network) döredi. Bu tor köpsanly ownuk torlary bi-rikdirýärdi we ARPANET bilen deňesdirilende geçirijilik ukyby has ýokarydy, şeýle hem täze müşderileri birikdirmek boýunça ýokary görkezijilere (ýylda 10 müň müşderä golaý) eýedi. Şeýlelikde, «Internet» ady NSFNet-e geçdi.

1988-nji ýylda tekst maglumatlaryny Internet Relay Chat (IRC-iň kömegini bilen pursatlaýyn (mgnowen) geçirmek beýany tassyklandy. Şeýlelikde, Internetde, çatda hakyky wagtda «janly»baglanylýyk etmeklik mümkün boldy. 1989-nji ýylda belli iňlis alymy Tim Bernes-Li Bütindünýä tor konsepsiýasyny hödürledi. Ol soňky iki ýylda HTTP beýanyny, gipertekst belgilemäniň HTML dilini we URL identifikatory işläp taýýarlady.

1990-nji ýylda ARPANETrory işlemegini bes etdi. Şol ýyl ilkinji gezek tele-fon geçirijisi boýunça Internete birikdirilme (Dialup access - «jaň etme») amala aşyryldy.

1993-nji ýylda Bütindünýä Halkara ulgamyWorld Wide Web (www) döre-dilýär. Onuň döremegi bilen Internete bolan gyzyklanma artýar. Internet maglu-matlarynyň tizligini, arzan aragatnaşygy, bilelikdäki işleri alyp barmak şertlerini, elýeterli maksatnamalary, maglumatlar toplumlaryny özünde jemleýär.

1996-nji ýıldan başlap Bütindünýä tory (www) internet düşünjesini doly çalyşýar we faýllary trafik boýunça ibermek FTPbeýanyndan öňe geçirýär. Tehniki standartlaryň açyklygy toruň çalt giňelmegine mümkünçilik berdi. 1997-nji ýylda Internetde 10 milliona golaý kompýuterler we 1 milliondan hem köpräk domen atlar bardy. Internet - maglumatlary alyşmak üçin iň oňat serîde boldy.

Häzirki wagtda Internete telefon, radio-kanallar, öýjüklü aragatnaşyky, hemra aragatnaşygy, kabel telewideniýesi, ýörite optiki-süýümlü geçirijiler we hatda elektrik geçirijileri arkaly hem girip bolýar. 2010-nji ýylyň 22-nji ýanvaryndan başlap Halkara kosmos stansiýalaryndan hem Internete gönü girip bolýar.

Internet ulgamynadan peýdalanyjylar düwünlere, köplenç, kommutirleýän telefon geçirijilere birikdirilýär. Onuň üçin modem diýlip atlandyrlyan ýörite gurluşdan peýdalanyarlar («Modem» sözi modulýator we demodulýator sözlerinden emele gelen). Ol kompýuterleriň diskret sanly elektrik signalyny telefon aragatnaşygynda ulanylýan analog signala (modulýator) we tersine (demodulýator) öwürýär. Modem hem peýdalanyjynyň kompýuterine çatylýar.

Internet ulgamyn ulanyjy onuň kesgitli hyzmatlaryndan peýdalanyp bilýär. Bu hyzmatlary hödürleyän edaralara prowaýderler diýilýär. 1995-nji ýylda tor prowaýderleri ilkinji gezek Internetiň hyzmatlaryny ýerine ýetirmekligi öz üstlerine aldylar. Türkmenistanda Internet hyzmatlary «Türkmentelekom» edarasy tarapyn-dan amala aşyrylýar.

Gowşut HYDYROW
Türkmenistanyň Döwlet

energetika institutynyň talyby